

# ബൃഹദ്ബാർയാശതകമ്

{॥ ബൃഹദ്ബാർയാശതകമ് ॥}

ശ്രീഗോകർണനികേതാ ശ്രീവിദ്യാദിഗുഹ്യശക്തികാമുക്താ ।

ശ്രീകൺഠനിത്യമിലിതാ ശ്രീചക്രേശീ പുരോ/സ്തു മേ മാതാ ॥ ൧॥

കൽയാണം കലയേൻനഃ കൽയാനസ്മാൻ കരോതു ശതമബ്ദാൻ ।

കൽയാതങ്ക്മപാസ്യേത് കൽയാണീ നഃ സദൈവ ബൃഹദ്ബാ ॥ ൨॥

തരുണാരുണപ്രകാശം തരുണാ വകുലേന ഭാസുരനിവേശമ് ।

ഗുരുണാ സ്തനേന നമിതം ഗുരുണാ സദയേന വസ്തുഃ ന കഥിതമ് ॥ ൩॥

വകുലദ്വമൂലസദനാം വനജസഹായായിപരിലസദ്വദനാമ് ।

വൽഗുസ്ഥിതേക്ഷയരദനാം വന്ദേ ദൃക്തർജിതാമ്ബുജച്ഛദനാമ് ॥ ൪॥

ഏകാ ദ്വിലോകസുഖദാ ത്വയ്ക്ഷർയാഖ്യാപിതാ ചതുഃപീഠാ ।

പഞ്ചാമ്നായശിരഃസ്ഥാ ബൃഹദ്ബ ത്വം ഷഡ്വജനയിതരീ ॥ ൫॥

നാസാഭാസാ ചമ്പകശോഭാക്ഷോഭാവഹാസ്തു ബൃഹദ്ബാ ।

പാരാവാരാത്മജയാ സ്വേയാ ദേയാ ഗിരാം ച ഭയായ ॥ ൬॥

കമ്ബുലസത്കംധരയാ കൈശ്യാവിനിർധുതനീലകംധരയാ ।

പാൽയേ ശോണാധരയാ പാവിതവകുലദ്വമൂലസദ്ധരയാ ॥ ൭॥

പീനസ്തനാവനമ്രേ പാദനതാമ്ഭോജവാസിനീകമ്രേ ।

വാണീജിതസരസാമ്രേ വാചോ വൽഗൻതു ധാമ്നി മേ താമ്രേ ॥ ൮॥

വകുലവനീവാസിൻയാ വിദ്യമുച്ഛായചേലവാസിൻയാ ।

ഹൃദ്രാജീവാസിൻയാ ഹൃദയം ശംഭോർഹൃതം സുവാസിൻയാ ॥ ൯ ॥

വൻദേ ശ്രീബൃഹദമ്ബാം വൽഗുഗതാപാസ്തരാജകാദമ്ബാമ് ।  
ആശ്രിതജനാവലമ്ബാമാസേവേ കൈശ്വയുതലോലമ്ബാമ് ॥ ൧൦ ॥

കേസരസരഭാസുരയാ കേവലദാസീഭവത്സുരാസുരയാ ।  
കലിതാ വാണീ സുരയാ കയാപി മേ ഭക്തിനമഭ്രസുരയാ ॥ ൧൧ ॥

ശിരസാ ധൃതസോമായാഃ ശ്രീഗോകർണൈകദിപ്തയാമായാഃ ।  
പദനമ്രാണാം മായാഃ പാപവിധാതൃഃ കദാപി നോമായാഃ ॥ ൧൨ ॥

ആനന്ദസാരസീമാമാനങ്ഗോത്കർഷപോഷകാപാങ്ഗാമ് ।  
ആനന്ദം ബൃഹദമ്ബാമാനന്ദായം മുര്യനി വാങ്ഛരാമി ॥ ൧൩ ॥

വകുലാടവീനിവിഷ്ടാം വൻദകസംരക്ഷണായഭിനിവിഷ്ടാമ് ।  
നിരവധികരുണാവിഷ്ടാം നിത്യം സേവേമഹീഷ്ടശിപിവിഷ്ടാമ് ॥ ൧൪ ॥

അഭിധായിതഹൃൽലേഖാമതീതവിദ്വത്സുകവിജനോൽലേഖാമ് ।  
പദപദ്മനമൽലേഖാം പശ്യാമഃ ശാശ്വതീം തടിൽലേഖാമ് ॥ ൧൫ ॥

കരുണാമൃതവർഷിണയാഃ സേവകസർവാപരാധമർഷിണയാഃ ।  
വകുലവിപിനഹർഷിണയാ വശ്യാഃ സ്ഥഃ ശംഭുചിത്തകർഷിണയാഃ ॥ ൧൬ ॥

കരുണാത്ഥരസരസാക്ഷീമരുണാധരശോഭിസുന്ദരസുഹാസാമ് ।  
തരുനാർഘഘടിതദേഹാം വരുണാലയജേഡിതാം ശിവാം വൃണുമഃ ॥ ൧൭ ॥

ധന്യാഃ കേ നു മദന്യാ വലയേ/വന്യാ യതോ വകുലവന്യാഃ ।  
മുലേ മോക്ഷവദാന്യാ മാന്യാ കന്യാ ഗിരോർഹിതമാന്യാ മേ ॥ ൧൮ ॥

കേചിത് ത്വാം കുലമുലേ സാക്ഷാത്കുർവന്ത്യഹം വകുലമുലേ ।  
അർധേശ്വരാം കതിപയേ മാതഃ സർവേശ്വരാമഹം കലയേ ॥ ൧൯॥

വാഞ്ചരിതസിദ്യയൈ ഭവിതാ ലാഞ്ചരിതചികുരാ ചകോരവൃത്തികൃതാ ।  
കാങ്ക്ഷിതചരണാ സദ്ഭിഃ കാം ക്ഷിപ്രം നാതനോതി സംസിദ്ധിമ് ॥ ൨൦॥

അരുണിമസാരസമഷ്ടിഃ സംസ്കൃതികുപോത്തരണയഷ്ടിഃ ।  
കലിതാമൃതൌഘവൃഷ്ടിർബൃഹദമ്ബാ ഭാതു മേ കൃപാദ്യഷ്ടിഃ ॥ ൨൧॥

സാമജസമാനഗമനാ സാമസമാജോപഗാനതുഷ്ടമനഃ ।  
സമജാനുപേതചരണാ സമരസതാപൻപൻഗാഭരണാ ॥ ൨൨॥

വിശ്വപതിവശ്യാഹൃദയാ നശ്വരവിശ്വാസപശ്വനാശാസ്യാ ।  
അശ്വമുഖസ്തവശസ്യാ നിഃശ്വസിതാനുശ്വാസ്തി ബൃഹദമ്ബാ ॥ ൨൩॥

ലഘു തവ ചരണം ശരണം തരണം മൃത്യോർഭജാമി ബൃഹദമ്ബ ।  
യാവത് തരസാ ജരസാ പരസാദങ്ഗാനി ന കൃതാനി ॥ ൨൪॥

പഭ്രവതി യത്ര ന ഗൌർവാ നോർമീണാം സംക്രമാ ന വാ ജഡതാ ।  
കോ/പി വകുലാലവാലേ ജയതി ചിരാനന്ദസാഗരോ/പാര ॥ ൨൫॥

സ്ഥാവരരാജതനുജാ ഭാവരസസ്ഫീതവൈഖരീ ജനനീ ।  
പീവരവക്ഷോജനതാ ധീവരദൌഹിതസ്രൂക്തിപരിചിന്ത്യാ ॥ ൨൬॥

സർവാനന്ദനിവാസാ ശകശ്രതാനന്ദമുഖ്യസുരസ്വയാ ।  
ധൃതനന്ദസുനുദേഹാ ഭൂമനിജാനന്ദമേദുരാ ജയതി ॥ ൨൭॥

അപഹൃത്യ ചിത്തശൽയം ഭക്തിമതാമാതനോഷി കൈവൽയമ് ।

ബൃഹദമ്ബ കോ ന്വകൽയം ദേവാൻതരം ത്വയാ പാൽയമ് || ൨൮||

ഭവനീകൃതഗോകർണം ഭാസ്വൻമണികുണ്ഡലസ്ഫുരതുകർണമ് |  
ധ്യായാമി ശോണവർണം ധാമ പരം ഭക്തമാനസാഭ്യർണമ് || ൨൯||

കലിതാ ലലിതാ കലിതാപഹരാ ദഹരാൻതരവിചിന്തയാ |  
വകുലേ മുകുലേഡ്യകുലേ സദയാഭ്യുദയാ കിമന്യദേവൈരമേ || ൩൦||

വാരാണസീനിഷേവാം വാരാശ്യാവഗാഹനാനി ച ന തന്തയാഃ |  
വാരാൻ ബഹുനമാങ്ഘ്ര്യോർവാരാ പുയസ്വ വകുലമുലേശ്യാഃ || ൩൧||

ശ്രേയശ്ച യാ വിധത്തേ ശ്രീബൃഹദമ്ബാപദാമ്ബുരുഹചിന്താ |  
കലികലുഷണി വിഭിന്തേ മദമപി കാർതാൻതമാഹന്താ || ൩൨||

നീവീ നവാന്യവചസാം സാ വീണാ വാഞ്യഭിപണാർയാ |  
ഭാവീ ഭവാർതിഹരണീ ദേവീ ദയതാം സദൈവ ബൃഹദമ്ബാ || ൩൩||

മാതാ സാരസനേത്രാ മാന്യാ വാരാശികന്യകാനേത്രാ |  
മൃഗചക്രവർതിപത്രാ മനസി മമ സ്താത് സ്തനോൽലസത്പത്രാ || ൩൪||

വേലതിഗാനുകമ്പാ വകുലവനാമ്ഭോദമഞ്ജുതരശമ്പാ |  
ഭവതപ്താമൃതധമ്പാ ഭവതു ഹൃദിസ്ഥാ കൃതദ്വിഷത്കമ്പാ || ൩൫||

പദ്യായാമാദ് യായാമാദ്യായാമമ്ബ താവകജനാനാമ് |  
വിദ്യാം തേ നിരവദ്യാം വിദ്യാം ഗോകർണരാജ്ഞി ദയയാ തേ || ൩൬||

തരണിം തമശ്ചരടാനാമരണിം ജ്ഞാനാനലസ്യ കലയാമി |  
തരണിം ഭവാമ്ബുരാശേഃ സരണിം വേദ്യാഗമസ്യ ബൃഹദമ്ബാമ് || ൩൭||

വക്ഷോജഭാരനമിതാ ലക്ഷോത്തരവേദഗീഃപ്രമിതാ ।

ഇക്ഷോർമധുരോക്തിമിതാ ന ക്ഷോഭയാ ത്വം ദയാധുനീസ്തിമിതാ ॥ ൩൮ ॥

ഹൃദയം പുരാണവചസാം സദയം ദീനാവനേ പരം തേജഃ ।

മദയന്മനധരം ശംഭോസ്തദയം യാതോ ജനഃ ശരണമ് ॥ ൩൯ ॥

മാങ്ക്ലണതീരകുടീരാ മേദുരവക്ഷോജലിപ്തപാടീരാ ।

പതിധൃതചന്ദ്രാൺഡീരാ ധ്വേയാമ്ബാ മുക്തിദാനശൌൺഡീരാ ॥ ൪൦ ॥

ആപന്മരക്ഷണാർഥേ ചാപം പുൺഡ്വരേക്ഷുമാദധാനാ സാ ।

രോപം ച പൌഷ്‌പമ്ബാ പാപം പ്രോത്സാരയേന്മമാശേഷമ് ॥ ൪൧ ॥

ദക്ഷാ നിരർഗലാ സാ ദാതും സ്വർഗം ത്രിവർഗമപവർഗമ് ।

ബൃഹദ്മ്ബാ മഹദന്തർവാസാ ഭാസാരൂണാ ജയതി ॥ ൪൨ ॥

വാരിദസോദരചികുരാം വദനപരാഭൂതവിസ്ഫുരന്മുകുരാമ് ।

സുന്ദരഹാസാങ്ക്കുരാം സേവേ/മ്ബാം വാഗ്ജിതാമൃതാസാരാമ് ॥ ൪൩ ॥

ബിന്ദുതത്രാത്മകതയാ കലയന്തി ത്വാമപാരകരുണാബ്ധിമ് ।

യേ ബൃഹദ്മ്ബ ഭവാബ്ധിർവിദുഷാം തേഷാം കതി പൃഷന്തി ॥ ൪൪ ॥

നീവാരശുകശാതാ നീഹാരാംശുച്ഛാശീതാ ।

ബാലാദിത്യശതാഭാ മൂലാധാരാത് സമുദ്യതാ ഭാസി ॥ ൪൫ ॥

വിശ്വപ്രമാനിദാനം വേദശിരഃസ്ഫുർജദപദാനമ് ।

ബൃഹദ്മ്ബികാഭിധാനം ബഹുശഃ സേവേയ മങ്ഗലവിധാനമ് ॥ ൪൬ ॥

ആലോലനീലവേണീ ഫാലോത്സങ്ഗാനുഷങ്ഗിദിഗ്ധമണീ ।

കാലോൻമിഷ്ഠ്കുവലയച്ഛായാദായാദലോചനദ്വിതയാ ॥ ൪൭ ॥

മണിതാട്കസമുദ്യദ്ഘൃണിഗണനീരാജിതകപോലമ് ।  
നാസാഗലമ്ബിമുക്താഭാസാ സംപൃക്തമൻദഹാസരുചിഃ ॥ ൪൮ ॥

അരുണാധരജിതബിമ്ബാ വക്ത്രപ്രരാഭുതശീതകരബിമ്ബാ ।  
പീനോന്മതസ്തനഭരാ പാശസ്യൂണീഷ്വിക്ഷുചാപകരാ ॥ ൪൯ ॥

ശിഞ്ജിതമഞ്ജീരലസൻമഞ്ജുലചരണാബ്ജനമസ്രുരലോകാ ।  
ബൃഹദമ്ബാ മമ ഹൃദയേ നിവസതു വാത്സല്യശീതലാലോകാ ॥ ൫൦ ॥

ഭാമ്പയാ യാ ന്വയാ മാനവയാഘാതഭീതയാ ദീപ്തയാ ।  
ആതൻവീത സുതൻവീ സാ തൻവീഡ്യാ ശ്രിയം തവാമ്ബ തനുഃ ॥ ൫൧ ॥

ഇച്ഛാത്തവിശ്വശിരപാം പഞ്ചബഹ്രമപക്രൽപിതസുതൽപാമ് ।  
വൻദീകൃതാദിജൽപാം വൻദേ ദേവീം ദയോദയാനൽപാമ് ॥ ൫൨ ॥

കേചിൻമദാലസാക്ഷം കാലോൻമീലത്കുവാലജയദക്ഷമ് ।  
ഗാത്രം തവാപരോക്ഷം കുർയൂർബൃഹദമ്ബ ദൃഷ്ട്വതവിപക്ഷമ് ॥ ൫൩ ॥

ശയധൃതചാരുവിപഞ്ചീ ശ്വരോണീബിമ്ബാവലമ്ബിമണികാഞ്ചീ ।  
ഗോകർണേശ്വഘവഞ്ചീ ദൃഷ്ട്വാ ചേത് കോ ന ഭക്തിരോമാഞ്ചീ ॥ ൫൪ ॥

കാലം പത്യാപ്ത മേ/ലം ഭാരൈർദുഃസ്ഥൈരചാരുകുചഭാരൈഃ ।  
ക്ഷാമൈരശുകശ്യാമൈരന്യൈർദേവൈരധൂതനതദൈന്യൈഃ ॥ ൫൫ ॥

സോമാർധസൽലലാമാ സാ മായാത് സുവകുലവനദാമാ ।  
കാമാരിദിധയരാമാ പരമാ സംവിദ് ഘനശ്യാമാ ॥ ൫൬ ॥

കോമലവാകുലമുലാ സ്തോമലസത്കുന്തലാധിഗോകർണമ് ।  
യാമലവർണ്ണയാ കാപി ശ്യാമലവർണാ വിഭാതി ഗുരുമൂർതിഃ ॥ ൫൭ ॥

പ്രവഹതകരുണാപാങ്ഗം പത്ത്രയഗ്രാമ്ഭോദമേചകശ്യാമമ് ।  
വിശ്വാധികാൻതരങ്ഗം വകുലവനേ ഭാതി പാലിതപാങ്ഗമ് ॥ ൫൮ ॥

ശിഖിപിഞ്ചരം താപിഞ്ചരം സഭയം ധമ്നിൽലശോഭയാ സ്വഭയാ ।  
ആദധതീ ദധതീൻദും മാങ്ക്ലണരോധോ/ങ്ക്ലണേ ജയത്യമ്ബാ ॥ ൫൯ ॥

വാമകുചചുമ്പിവിണാമര്യോൻമീലൻമനോജ്ഞട്ക്കോണാമ് ।  
വിശ്വാവനപ്രവീണാം വകുലാടയാം നമാമി രമമാണാമ് ॥ ൬൦ ॥

അംസാനുഷങ്ഗിച്ചുലീ സംസാരാപാരവാരീധേരാലീ ।  
ശം സാ ദദാതു കാലീ കംസാരീഡ്യാ സദാത്ത്വകുലാലീ ॥ ൬൧ ॥

വീണാവാദിനി ശർമാസ്വാദിനി കർമാദ്രിഭേദിനി സ്യാൻമേ ।  
വിശ്വാകാരിണി ചന്ദ്രാലംകാരിണി ബോധകാരിണി പ്രേമ ॥ ൬൨ ॥

അരുണാംശുകാമുപാസേ നിഗമം ശുകരുപിണം ദധതീമ് ।  
ദദതീമാശുകവിത്വം സ്വാംശുകദർമീകൃതാതസീം ജനനീമ് ॥ ൬൩ ॥

സജ്ജനകൃതവരിവസ്യം സാരസപരിഹാസസാദരനിജാസ്യമ് ।  
ഗാൻധർവസ്യ രഹസ്യം കിംചന കുർയാൻമദാശാസ്യമ് ॥ ൬൪ ॥

ദുർവാശ്യാമലകായേ ദുർവാസോമുഖ്യാമൗനിഗണസ്വേതേ ।  
അർവാസ്യവർണിതഗുണേ കുർവാശാപൂർതിമദ്യ ബൃഹദമ്ബ ॥ ൬൫ ॥

ലീലാലോലാ വകുലാടയാമയാച്ഛുകാഭിരാമകരാ ।

വീണാക്കാണാഭിരതാ മാതാ ഭൂതാധിപസ്യ ദയിതാ നഃ ॥ ൬൬॥

ദുരിതേഭ്യോ ന കൃതേഭ്യോ നാപി കൃതാൻതാദ് ബിഭേമി ദുർഭാൻതാത് ।  
ദൃഷ്ടാ ദയാസമഷ്ടിർവകുലവനേ ശ്യാമലാകൃതിർയേന ॥ ൬൭॥

ധന്യോ/ഹം ധന്യോ/ഹം വംശദ്വിതയീ മദീക്ഷിതാ ധന്യയാ ।  
പരിപണമാമ്നായാനാം ശ്യാമലമാലോകി വകുലമുലേ യത് ॥ ൬൮॥

വിത്താദിഭിരനരാണാം മത്താനാം ദുർലഭാ വിനാ ഭക്തിമ് ।  
തത്താദൃശാനുഭാവാ സത്താ കാചിദ് വിഭാതി ഗോകർണ്ണേ ॥ ൬൯॥

പരിഹൃതസർവവികൽപാ പരിധൃതശീതാംശുകോരകാകൽപാ ।  
ബാലദിവാകരകൽപാ ബൃഹദമ്ബാ പാതു സത്യസങ്കൽപാ ॥ ൭൦॥

ചമ്പകനീപരസാലാഃ സന്ത്യേവാന്യേ രസാസ്ഥലേ സാലാഃ ।  
വകുലേ തു മേ/സ്തി ഭക്തിര്യസ്മിൻ ദൃഷ്ടേ സ്മൃതാ ഭവത്യമ്ബാ ॥ ൭൧॥

ഭദ്രരീവിഭദ്രകബരീം ഭൃഭദ്രണൈവ പഞ്ചകൃത്യകരീമ് ।  
സംവിത്സുഖാമൃതധരീം സംസേവേ/മ്ബാം ഭവാമ്ബുരാശിതരീമ് ॥ ൭൨॥

കുമുദേശപാകചൂഡം കലിതസുരോദ്യാനമാലികാപീഡമ് ।  
അഞ്ചിതവകുലാകരീഡം കിംചിദുപാസേ ദയാനിവഹനീഡമ് ॥ ൭൩॥

സരലേ സരലേ വിരലേ തരലേ ഹൃന്മനേതക്രൂചസീമ്നി ।  
വസ്തുനി മേ/സ്തു നിവാസ്തുനി കരുണായാശ്ചിത്തവൃത്തിരപതൻദ്രാ ॥ ൭൪॥

കം ഗണയേ/ന്യമുപാസ്യം മങ്ക്ലകാസാരതീരകൌതുകിനഃ ।  
അങ്ഗണവാകുലസുമനോരിങ്ഖണസൗരഭ്യനിർഭരാദ്യാമ്നഃ ॥ ൭൫॥



വേശന്തതുൽയനാഭീ വാസന്തസ്ഫാരപുഷ്പശുഭവേണീ ।  
സീമന്തഭാസിവുസൃണാ സാ ഹന്ത പ്രേക്ഷിതാഭയ ബൃഹദമ്ബാ ॥ ൭൬॥

ശൃതിലാസികാലിരങ്ഗായിതസ്വമഹിമാക്ഷിനിർജിതകുരങ്ഗാ ।  
പ്രോദ്യത്കൃപാതരങ്ഗാ പായാദമ്ബാ മൃഗേശ്വരതൂരങ്ഗാ ॥ ൭൭॥

നിബിഘ്നസ്തനകുമ്ഭാ നിജവേണീന്യസ്തശീതകരഡിമ്ഭാ ।  
നിവസിതവരകൌസുമ്ഭാ നിവസതു ചിത്തേ ജഗദ്ധിതാരമ്ഭാ ॥ ൭൮॥

ഗമഭീരനാഭികുഹരാം കുമ്ഭീന്ദ്രസ്പർധിമുഗ്ധസംചാരാമ് ।  
താം ഭീമസ്ത ന ഭാമാം കുമ്ഭീപാകേച്ഛവോ ഭജന്തയജ്ഞാഃ ॥ ൭൯॥

വാഹ്യാപി നോ പുരാൺയാ തത്ത്വവിപൺയാ യദുചതാഗൺയാ ।  
സാ വർൺയാസ്തു ശരൺയാ കസ്ത ധരൺയാമുമാഖിലവരേൺയാ ॥ ൮൦॥

ഗോകർണേശയസ്വേയാം ഗോകർണേശപത്രിയാം പത്നമൻ ।  
ഗോകർണേ വസ തുഷ്ണീം ഗോകർണേ ഭ്രാമകാംസ്തു ജപ മന്ത്രദ്രാൻ ॥ ൮൧॥

ക്ഷുദ്രാർഥദാനശീലാ ന ദ്രാഗാരാധിതാഃ പത്സീദന്തി ।  
നിദ്രാലസാസ്ത്വദന്യേ തദ്രാജ്ഞി ത്വാം ഭജേ വകുലവന്യാഃ ॥ ൮൨॥

ആഗമകോടിനിരൂക്തമാബഹ്വമസ്തമ്ബരക്ഷണാസക്താമ് ।  
ആർയാമനാദിമൂക്തമാലോകേ കേസരാഽവീസക്താമ് ॥ ൮൩॥

സേവേ കിംചന ദ്വിയം ഭാവേ തേജഃ സമസ്തസംസ്വേയമ് ।  
ധീവേദിമേത്യാഹൃദ്യം സംവേദ്യാഖ്യം ദഹേന്മമാഭയമ് ॥ ൮൪॥

വാണീ ചാമ്ബുധികന്യാ സാ വൃണുതേ തം ബലാദിവാന്യാ ।

കിംചിത് ത്വയാ ജനന്താ കടാക്ഷിതോ യഃ കിയത്യഥ സ്തത്രന്താ ॥ ൮൫ ॥

ശക്തഃ കോ/പി യദീയാം ലങ്ഘിതമാജ്ഞാം ന ലോകേഷു ।  
യസ്യാജ്ഞാം ബൃഹദമ്ബാ സാധ്യാസ്തേ കസ്തതോ ഹ്വയധികഃ ॥ ൮൬ ॥

അഷ്ടാപദാദി സർവം ലോഷ്ടാഭിന്നം സദാഭിപശ്യന്തഃ ।  
അഷ്ടാത്മനഃ പണ്ണയിനീം ശിഷ്ടാഃ പശ്യന്ത്യനന്തയതയാ ॥ ൮൭ ॥

ദാഹം ഭവാനലോത്ഥം ധ്യാഹന്തും വാകുലാടവീം ദേവീമ് ।  
സോ/ഹം ഭജാമി ഭക്ത്യാ യാഹന്താരുപിനീതി ഗുരുണോക്താ ॥ ൮൮ ॥

കുലദൈവതം മദീയം കുലകുൺഡാഭ്യന്തരൈകവാസ്ത്വയമ് ।  
കുലപർവതേശഭാഗ്ധം കുലായമീക്ഷേ/നുപാധികരുണായാഃ ॥ ൮൯ ॥

അഗ്നാവിഷ്ണുമുഖേഡ്യാ ഭഗ്നാശേഷാർതിരാത്മഭക്താനാമ് ।  
ഭുഗ്നാലകാ മദീയേ ലഗ്നാ ചിത്തേ ചകാസ്തു ബൃഹദമ്ബാ ॥ ൯൦ ॥

അയാജഭൂതകരുണാ ഭയാപാങ്ഗപക്രമപിതത്വാനാ ।  
അയാദ്വിലിപ്തഘൃസൃണാ സ്ത്വയാ ശുക്ത്യാ സദാപ്തഗോകർണാ ॥ ൯൧ ॥

അമ്ഭോജതുൽയനയനാമങ്ക്വാലംകാരിണീം ത്വിനേതസ്ത്രയ ।  
അങ്ഗീകൃതാദിമരസാമ്ബാം ഗോകർണനായികാം സേവേ ॥ ൯൨ ॥

ഭാർയാമനാദിയുനോ/ഹാർയാധീശാൻവവായമണിഭൂഷാമ് ।  
ആർയാമുപാധ്വമനിശം കാർയാകാർയാവമർശനിഷ്ണാതാഃ ॥ ൯൩ ॥

വരദേ സുരദേശികവാങ്നികരാസുകരാസുവർണനേ ധാമ്നി ।  
കരവൈ മുരവൈരിമുഖൈഃ ശിരസാ സുരസാർഥകൈരനതേ ചേതഃ ॥ ൯൪ ॥

മങ്ക്ലകാസാരധരീസമീരധാരാമനോഹരോദാരേ ।

മിലദലിലോലൻമുകുലേ വകുലവനേ ലാലസീതി സകലേശീ ॥ ൯൫॥

പശ്യൽലലാടദാരാൻ പരിപൂർണാനന്ദസംവിദാകാരാൻ ।

കഠിനഘനസ്തനഭാരാൻ കലയേ ഗോകർണ്ണപാവനാഗാരാൻ ॥ ൯൬॥

ഗോകർണ്ണേശമഹിഷയാ യാകർതും കോ ഗുണാൻ ഭവേദീശഃ ।

സ്വീകർതും ഹൃദി വാ താൻ ശ്രീകർകാസ്യം തമേകമപഹായ ॥ ൯൭॥

തൃഷ്ടാ ശ്രീബൃഹദമ്ബാ കഷ്ടാനുന്മൂലയേത് കൃപാഭൃഷ്ടയാ ।

ഇഷ്ടാനി ച പദ്രദ്യാൻമൃഷ്ടാം പത്രിഭാം പരതഃ ച ശ്വരേയഃ ॥ ൯൮॥

വൻദേ വിശ്വവിധാതൃം വൻദേ വിദ്യാചിമുക്തിഫലദാതൃമ് ।

വൻദേ വകുലവനേശീം വൻദേ ഗോകർണ്ണവൽലഭസുകേശീമ് ॥ ൯൯॥

ജയതി സഹാരയാർദ്രാ ഗോകർണ്ണാധീശവൽലഭാ ജയതി ।

ജയതി പത്സാദസുമുഖീ ശ്രീരഘുനാഥേൻദ്രപൂജിതാ ജയതി ॥ ൧൦൦॥

ആഖ്യാം സകൃദ് യദീയാമാഖ്യായാശേഷവാഞ്ചരിതം ലഭതേ ।

തസ്യാഃ സ്തുതിപത്രിയായാഃ യഃ സ്യാത് സ്തോതൃം പഠൻ സ പൂർണാർഥഃ ॥

൧൦൧॥

॥ ഇതി ശ്രീബൃഹദമ്ബാശതകം സംപൂർണമ് ॥

Encoded and proofread by Sridhar Seshagiri seshagir at engineering.sdsu.edu

Please send corrections to [sanskrit@cheerful.com](mailto:sanskrit@cheerful.com)

Last updated ത്oday

**Bruhadamba Arya Shatakam Lyrics in Malayalam PDF**

% File name : brihadamba100.itx

% Category : aShTottarashatanAma

% Location : doc\\_devii

% Language : Sanskrit

% Subject : hinduism/religion a hymn on the presiding Goddess bRihadambA at the rock-cut temple of shrI gOkarNeshvarar in tirugOkarNam (pudukkOTTai).

% Transliterated by : Sridhar Seshagiri seshagir at engineering.sdsu.edu

% Proofread by : Sridhar Seshagiri seshagir at engineering.sdsu.edu

% Latest update : September 3, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website